

PARLAMENT EWROPEW



EDIZZJONI SPECJALI

**KUNSILL EWROPEW**  
**23 u 24 ta' Marzu 2006**  
**Brussell**

**DISKORS TAL-PRESIDENT, JOSEP BORRELL FONTELLES**  
**KONKLUŻJONIJIET TAL-PRESIDENZA**



01/S-2006

*Direttorat Ġenerali għall-Prezidenza*

(Intranet) <http://www.europarl.ep.ec/bulletins> (Special Edition 2006)  
(Internet) <http://www.europarl.eu.int/bulletins> (Special Edition 2006)

\\EPADES\PUBLIC\SOMMET\2006

---

## **DISKORS TAL-PRESIDENT**

---

### **DISKORS MILL-PRESIDENT TAL-PARLAMENT EWROPEW LILL-KUNSILL EWROPEW - MARZU 2006**

Sinjuri, Kapijiet ta' Stati u Gvernijiet:

Matul kull waħda mis-sitt snin li għaddew mill-Kunsill ta' Liżbona ta' Marzu 2000, l-ekonomija taz-zona ta' l-euro kibret b'anqas minn 2%.

Ninsabu 'l bogħod milli nitqiesu bħala l-aktar ekonomija dinamika tad-dinja.

Il-prospetti issa jidher li qed jitjiebu, imma dawn is-snin bla fejda raw it-telf ta' għadd kbir ta' impjegji. Issa huwa urgenti li nirkupraw dak li tlifna.

Iċ-ċittadini tagħna jidentifikaw ruhhom mal-proġett Ewropew biss jekk l-UE tkun kapaċi tixpruna tkabbir li huwa bbażat fuq is-solidarjetà u s-sostenibilità.

Għal dan il-għan neħtiegu riformi aktar attivi u aktar koordinati u politiki fuq skala Ewropea.

Hawnhekk wieħed mill-oqsma kruċjali huwa l-eneġija, li se jkollha post ċentrali fid-dibattiti tagħkom.

Il-Parlament Ewropew jifrah jara li r-revizjoni ta' l-istrategija għat-tkabbir u x-xogħol, kif promossa mill-Kunsill Ewropew ir-rebbiegħa li għaddiet, tat il-frott tagħha permezz tal-Pjani Nazzjonali ta' Azzjoni.

Dan hu pass 'il quddiem importanti imma waħdu mhux biżżejjed.

Huwa importanti għaliex jagħmel ċara d-diviżjoni tal-poter fuq livell Nazzjonali u fuq livell Ewropew. Issa qed nibdew inpattu n-nuqqas ta' approprazzjonijiet nazzjonali u soċjali ta' l-Istrategija, waqt li nifhmu aħjar il-valur miżjud Ewropew li hija toħloq.

Kieku ma kienx hekk, intom fil-Kunsill Ewropew issa ma kontux tkunu hawn biex tiddiskutu politiki li jaqgħu kważi kollha fi ħdan kompetenzi nazzjonali.

Madankollu dan mhux biżżejjed, għax dak li għandna xorta jixbah aktar "business plan" purament indikattiv, milli proġett għas-soċjetà Ewropea.

Il-Pjanijiet Nazzjonali għar-Riforma jonqoshom objettivi kwantitattivi u l-mezzi konkreti biex jintlahqu. Hdx biss mill-hamsa u għoxrin Stat Membru huma lesti li jahtru rappreżentant nazzjonali għall-Istrategija Ewropea għat-Tkabbir u l-Impjegji.

Man-nuqqas ta' suffiċjenza rridu nzidu l-inkonsistenza, għaliex l-impenji għal oqsma ta' azzjoni li l-Kummissjoni tqis prijoritarji, mhumiex kompatibbli ma' l-abbozz tal-prospettivi finanzjarji għas-snin 2007-2013.

---

## DISKORS TAL-PRESIDENT

---

Il-Kummissjoni wriet it-thassib tagħha għall-qtugħ mill-baġit li jaffettwa programmi li huma kruċjali għall-Istrateġija:

- ir-riċerka u l-iżvilupp: 20 biljun Ewro
- innovazzjonijiet: biljun Ewro
- edukazzjoni u taħriġ: tnaqqis ta' 50%
- l-SMEs: tnaqqis ta' 40%
- enerġija: ebda żieda ta' fondi
- azzjonijiet esterni: tnaqqis ta' 21%
- netwerks ta' trasport trans-Ewropej: defiċits li diġà jidhru, eċċ.

Minhabba din l-inkonsistenza ma' l-oġġettivi li intom stess kontu pproponejtu, il-PE ċaħad il-proposta tagħkom b'maġġoranza kbira.

Madankollu l-Parlament aċċettaha bħala bażi għal negozjati interistituzzjonali.

Dawk in-negozjati ma għamlux wisq progress. Xorta se jkun hemm laqgħa tat-trijologu, imma baqa' nuqqas ta' qbil kbir dwar dak li għandu x'jaqsam mal-flessibilità u l-fondi meħtieġa għal ċerti politiki ta' nfiq ta' importanza partikolari għall-Ewropa.

Nagħtu din l-importanza kollha lil din il-kwistjoni għaliex qed niffaċċjaw problema ta' kredibilità: L-UE qiegħda dejjem tippromovi oġġettivi godda u oqsma godda ta' azzjoni, kemm fil-politika interna, bħalma hi r-riċerka jew l-enerġija, kif ukoll fl-irwol tagħha ta' protagonista globali - dan kollu imma mingħajr ma' tforri ruhha bil-mezzi meħtieġa biex tilhaqhom.

Sinjuri, Kapijiet ta' Stati u Gvernijiet:

Nitlobkom biex tevitaw li tkompli tkabbru d-dizilluzzjoni bil-proġett Ewropew. Ma nkomplux inkatru aspettattivi godda li ma nkunux nistgħu nissodisfaw. Ejja niftehmu biex jirnexxilna nissodisfaw dawk l-aspettattivi li diġà hloqna.

Infakkarkom li kwalunkwe evalwazzjoni intermedjarja tal-prospettiva finanzjarja trid tiġi approvata mill-Parlament Ewropew.

Sinjuri, Kapijiet ta' Stati u Gvernijiet:

Il-PE jemmen li huwa ta' importanza vitali li s-suq intern ikun komplut kif ukoll il-moviment ħieles tal-kapital, tal-merkanzija, tal-persuni u tas-servizzi.

Għalhekk huwa jifraħ bid-deċizjoni reċenti ta' għadd ta' gvernijiet nazzjonali li ma japplikawx il-perjodu ta' transizzjoni għall-moviment ħieles tal-haddiema mill-Istati Membri godda.

Il-Parlament jitlob lil dawk l-Istati Membri li ma għamlux hekk biex isegwu dan l-eżempju mill-aktar fis.

Barra minn hekk, wara dibattiti twal, il-Parlament irnexxielu jikkalma t-tensjoni li ġġenerat id-direttiva dwar is-servizzi.

---

## DISKORS TAL-PRESIDENT

---

Hafna min-nuqqas ta' ftehim dwar il-proġett issa gie ċċarat. Xi Stati Membri hadu din id-Direttiva bhala opportunità biex ikabbru l-kompetettività tagħhom fis-suq intern, waqt li oħrajn rawha li tista' ġġib magħha riskju ta' "dumping" soċjali. Id-dibattitu gie mċajpar minhabba t-taħwid bejn proviżjoni ta' servizz u stabbiliment permanenti.

Il-Parlament irnexxielu jieħu t-triq tan-nofs billi naqqas il-firxa ta' l-iskop tad-direttiva, billi nehha l-prinċipju kontroversjali dwar "il-pajjiż ta' oriġini", u billi bena konsensus politiku u evita konfront dirett bejn Stati Membri godda u Stati Membri qodma.

Issa jeħtieġ li l-Kummissjoni tissottometti proposta riveduta lill-Kunsill.

Nitlob minnkom li ma żżarmawx dik li issa hija ftehim hekk dettaljata u li tista' tippermetti l-operat fsuq wiehed ta' servizzi, filwaqt li tirrispetta s-sistemi soċjali ta' l-Istati Membri.

Il-Parlament jitlob biex l-Istrategija għat-Tkabbir u l-Impjiegi tiżgura skrupolożament ir-rispett lejn il-bilanċ bejn il-kompetettività u d-dimensjoni soċjali.

Dan huwa essenzjali jekk irridu nirbħu lura ċ-ċittadini tagħna u nittakiljaw il-problema serja hafna tal-faqar fis-soċjetà Ewropea li taffettwa 15% tal-popolazzjoni - objettiv li kważi sparixxa totalment mill-proposti tal-Kummissjoni.

It-taħlita ta' flessibilità u sigurtà hija speċjalment importanti jekk irridu niġġieldu s-sensazzjoni ta' nuqqas ta' sigurtà - li għal xi wħud hija realtà, għal oħrajn biza' - li hafna Ewropej qed iħossu daż-zmenijiet.

Riformi hafna drabi jidhru biss bhala alibi biex jitnaqqsu l-pagi u s-sigurtà ta' l-impjiegi. Din is-sitwazzjoni tista' twassal biex wiehed jirtira mill-impenn, li jkun kuntrarju għall-objettivi li wiehed joħroġ fil-beraħ u jadatta ruħu għal dinja li qed naspiraw għaliha.

Haddiema bla wisq taħriġ għandhom ikunu l-benefiċjarji primarji ta' attività biex titjeb is-sigurtà tax-xogħol permezz ta' programmi ta' taħriġ.

Madankollu r-rapporti tal-Kummissjoni juru li dan mhux isir. In-numru ta' haddiema bla wisq taħriġ li huma registrati fi programmi bħal dawn huwa biss ta' 45% u fxi Stati Membri jinzel għal 20% biss.

Sejrin tidibattu proposta estremament importanti tal-Presidenza Awstrijaka u tal-Kummissjoni, jiġifieri li fl-2007 kull zghazugh għandu jiġi offrut impjeg, jew apprendistat jew programm ta' taħriġ biex jintegra ruħu fid-dinja tax-xogħol.

Jekk hemm xi objettiv li għandu jkun emfasizzat fil-konkluzjonijiet tagħkom - li kultant huma twal wisq biex wiehed jifhimhom - araw li jkun dan. Madankollu, li wiehed jistqarr l-objettiv ma jkunx bizzejjed: diġà kellna bizzejjed xewqat fiergħa. Huwa importanti li intom tispeċifikaw kif se jintlaħaq dan l-objettiv u li tiġi ffixxata skadenza għalih. Tridu wkoll tispejgaw kif se timmonterjaw ir-rizultati li jinkisbu mill-Istati Membri individwali.

---

## DISKORS TAL-PRESIDENT

---

Tiftakru tajjeb il-Kunsill Ewropew ta' Barċellona ta' l-2002. Dakinhar konna qbilna li biex tiġi stimolata r-rata tat-twelid, kellhom jiżdiedu bi 33% l-postijiet fin-'nurseries' għat-tfal ta' taht it-tliet snin u li kellhom jiġu rduppjati l-postijiet fin-'nurseries' għal tfal ta' bejn it-tliet snin u l-età obbligatorja biex it-tfal imorru l-iskola.

X'għara minnha dik il-wegħda? Hawn xi hadd li jaf? Hawn xi hadd li talanqas jiftakar dawk l-objettivi?

Ejjew noqgħodu attenti li l-istess xorti ma tmissx lill-objettivi tagħna ta' llum, li huma daqstant ta' min ifahharhom, imma li jispiċċaw biss biex ikattru x-xettiċizmu tal-poplu jekk inhalluhom jisparixxu fix-xejn.

Il-PE jemmen li t-tkabbir ekonomiku jeħtieġ qafas makroekonomiku xieraq. Għalhekk jixtieq li l-istrategġija frammentata għat-tkabbir jieqfu, u jishaq favur koordinazzjoni aktar mill-qrib ta' politiki ekonomiċi, baġitarji u fiskali.

Jeħtieġ niżguraw li l-pedamenti tal-koeżjoni soċjali ma jkunux imdgħajfa mill-kompetizzjoni fiskali bejn l-Istati Membri.

Barra minn hekk, jeħtieġ li l-poplu jifhem ir-regoli li fuqhom timxi l-UE biex tiegħu d-deċiżjonijiet.

Kif jista' jifhem il-pubbliku li l-għażla tar-rata tal-VAT fuq prodotti li m'humiex esportabbli, bħas-servizzi tar-restoranti jew tal-kostruzzjoni, teħtieġ l-unanimità fost l-Istati Membri, filwaqt li t-tassazzjoni diretta, fattur li huwa kruċjali għall-kompetitività territorjali, tista' tiġi deċiża skond kif jidhirlu kull Stat Membru, mingħajr ma l-Unjoni tista' tagħti ebda opinjoni?

Fir-rigward tal-popolazzjoni li qiegħda tixjeh u l-isfida tad-demografija, il-Parlament jinsisti dwar l-importanza vitali tal-politika ta' immigrazzjoni. Jeħtieġ li d-definizzjoni ta' kwalunkwe strategġija għat-tkabbir, għall-impjiegi u għall-koeżjoni soċjali, tqis mill-qrib il-politika ta' l-immigrazzjoni.

Tmien snin wara Tampere (1999), x'progress veru għamilna dwar dik il-politika Ewropea għall-immigrazzjoni li kemm-il darba nstahaq li għandna bżonn?

It-tweġiba hija li sar f'it hafna. Fil-verità, għad m'hemm l-ebda politika Ewropea għall-*immigrazzjoni*. Qed niehdu hsieb il-*migrazzjoni*, u nifirxu l-problema lil hinn mill-fruntieri tagħna, filwaqt li l-Kunsill JHA m'huwiex kapaċi jiehu deċiżjonijiet.

Jeħtieġ li l-immigrazzjoni - il-proċess li permezz tiegħu l-migranti jidhlu - isir sinonimu ma' l-integrazzjoni fil-pajjiżi li qed jilqgħuhom u ma' koperazzjoni ta' żvilupp mal-pajjiżi ta' l-origni. Ikun żball kbir li wiehed jara l-kwistjoni biss mil-lat tas-sigurtà jew bħala mezz kif wiehed isolvi l-problema tal-popolazzjoni tagħna li qed tixjeh.

Lanqas ma nistgħu nhallu l-pajjiżi tan-nofsinar tal-Mediterran, il-pajjiżi ta' tranzitu jew il-pajjiżi li fihom l-immigranti jaslu l-ewwel, jiffaċċjaw il-kwistjoni wahedhom.

L-immigrazzjoni hija kwistjoni Ewropea.

---

## DISKORS TAL-PRESIDENT

---

Sadattant, it-talba għall-ghajnuna qed issir aktar u aktar drammatika. Fi zmien 45 gurnata, bejn 1200 u 1700 immigrant mill-Mawritanja, fi triqithom lejn il-Gzejjer Kanarji u fit-tiftixa għall-Eldorado Ewropew, gherqu fl-oċean Atlantiku.

L-Unjoni trid tiġġieled b'politki tajbin u sodi kontra dawk li llum jittraffikaw l-iskjavi.

Sinjuri, Kapijiet ta' Stati u Gvernijiet:

Fil-Kunsill Ewropew ta' Hampton Court, ressaqtu l-idea ta' politika Ewropea għall-enerġija.

Imbagħad bdiet il-kriżi tal-gass bejn ir-Russja u l-Ukrajna, li wriet kemm verament niddependu mill-enerġija.

L-Ewropa ndunat kemm hija vulnerabbli fir-rigward ta' l-enerġija. Sadattant, għadd ta' attentati ta' akkwizizzjoni u kontro-attentati ta' akkwizizzjoni enfasizzaw id-dimensjoni strategika tas-settur għas-sovranità nazzjonali.

Il-'Green Paper' tal-Kummissjoni tressqet. Jeħtieġ li niehdu azzjoni malajr.

L-enerġija tixxef biċ-ċar il-kontradizzjonijiet preżenti ta' l-Unjoni tagħna.

Kif nistgħu nirrikonciljaw is-sovranità ta' l-Istati Membri tagħna mal-ħtieġa vitali li nirrispondu għal problemi komuni?

X'għandu jsir?

L-ewwelnett, l-enerġija trid issir komponent bażiku tal-politika esterna ta' l-Unjoni. Il-PE jaqbel bil-qawwa ma' dan, fuq il-bażi tas-sigurtà tal-provvista.

Jeħtieġ li niehdu azzjoni soda biex intejbu l-effiċjenza ta' l-enerġija, biex hekk inkunu nistgħu niffrankaw 20% tal-konsum. Madankollu, dan ikun jeħtieġ bidliet kbar fil-prezzijiet konċernati u fid-drawwiet soċjali.

Jeħtieġ ukoll li niddibattu l-kwistjoni tat-'tahlita ta' l-enerġija' t-tajba - kwistjoni sensittiva hafna li qiegħda wkoll fil-qalba tas-sovranità nazzjonali.

Il-PE jemmen li 'l quddiem ma jistax ikun hemm sigurtà ta' enerġija mingħajr għejun ta' enerġija li jiġġeddu. Jeħtieġ li l-kapaċità teknoloġika tagħna f'dan il-qasam tintuza għall-izvilupp tal-pajjiżi emergenti u li se jibdlu l-mappa ta' l-enerġija tad-dinja.

Fl-istess hin, il-PE jirrikonoxxi l-irwol li għandha l-enerġija nukleari biex tiżgura forniment sikur ta' elettriku. L-enerġija nukleari tikkontribwixxi għal nuqqas tad-CO<sub>2</sub>, għalkemm tohloq tipi ohra ta' problemi ambjentali. Jeħtieġ li ninsew it-tabus tagħna u nibdew id-dibattitu.

Madankollu, il-kwistjoni ta' l-enerġija tiffaċċja problema kruċjali: ma hemmx politika Ewropea għall-enerġija, iżda hemm biss politika għall-kompetizzjoni li tiġi applikata għall-enerġija.

---

## DISKORS TAL-PRESIDENT

---

Dik il-politika għall-kompetizzjoni hija applikata għal suq li m'huwiex integrat, li huwa nieqes minn interkonnessjonijiet bejn il-fruntieri, u li m'huwiex qed jirċievi l-benefiċċji mistennija mil-liberalizzazzjoni ta' l-elettriku.

Il-konsumaturi ma bbenefikawx minn prezzijiet orħos jew minn servizzi ta' kwalità aħjar. L-ekonomija ta' l-UE m'hijiex qed tibbenefika bis-shiħ f'dik li hi ta' kompetitività jew tnaqqis tal-prezzijiet.

Il-monopolji preċedenti għadhom jiddominaw is-swieq, m'hemmx kompetizzjoni sinifikanti bejn il-fruntieri, kompetituri godda m'humiex qed jingħataw il-kapaċitajiet ta' tranżitu neċessarji għall-gass u għall-elettriku. L-interkonnessjonijiet m'humiex biżżejjed, u dawk li jikkunsmaw l-iżjed, huma spiss marbutin b'kuntratti fit-tul li jmorru lura għaž-żminijiet ta' qabel il-liberalizzazzjoni.

Għalhekk wiehed ma jstaghgibx li s-suq waħdieni ta' l-Ewropa qed isir taqbida bejn pajjiżi li jqisu l-enerġija biss bħala problema strateġika ta' natura nazzjonali.

Permezz ta' maġġoranza kbira hafna, il-Parlament Ewropew esprima t-thassib tiegħu għal miżuri difensivi u protezzjonisti adottati minn gvernijiet li jmorru kontra l-mobilità tal-kapital u tad-dritt ta' l-istabbiliment. Il-Parlament talab lill-Kummissjoni biex tiegħu pożizzjoni soda fid-difiza tas-suq intern, speċjalment fir-rigward ta' servizzi ta' enerġija u servizzi finanzjarji.

Il-Kummissjoni trid tara aktar kompetituri, sabiex ikun hemm aktar kompetizzjoni. Madankollu, il-fatt huwa li kumpaniji se jkomplu jingħaqdu, kemm jekk naqblu, kif ukoll jekk ma naqblux magħhom.

Il-kwistjoni hija jekk dawn joperawx f'livell nazzjonali jew f'livell Ewropew u liema livell ta' regolazzjoni jkun xieraq.

X'inhu l-irwol potenzjali tal-kompetizzjoni fis-settur ta' l-elettriku, u fejn jidhol is-servizz pubbliku?

Illum se tifthu dibattitu ta' importanza vitali għall-futur ta' l-Ewropa. Il-Parlament Ewropew se jieħu sehem attiv f'dan id-dibattitu: biex tkun adottata politika Ewropea għall-enerġija se jinhtieg ammont kbir ta' ... enerġija.

\* \* \*

Bħala President ta' l-Assemblea Parlamentari Ewro-Mediterranja (EMPA), li se tiltaqa' dan il-'weekend' fi Brussell, ma nistax intemm dan id-diskors mingħajr ma nitkellem ftit dwar il-Lvant Nofsani.

Sinjuri, Kapijiet ta' Stati u Gvernijiet:

In-nuqqas tagħna li nagħmlu progress bit-tnehid mill-ġdid tas-shubija mal-pajjiżi tal-Mediterran witta t-triq għal dawk li jipponu l-hekk imsejjah 'kunflitt taċ-ċivilizzazzjonijiet'. Mir-riżultati ta' l-elezzjonijiet li saru fil-pajjiżi Għarab f'dawn l-aħħar xhur, jidher ukoll li hemm hafna li lesti jappoġġjaw dak it-twemmin, fil-Palestina, fl-Eġittu, fl-Iraq, u dalwaqt, forsi wkoll f'pajjiżi oħrajn.



---

## DISKORS TAL-PRESIDENT

---

Id-dikjarazzjoni tal-Bureau ta' l-EMPA tas-6 ta' Frar kienet l-ewwel dikjarazzjoni kongunta dwar il-'kriżi tal-karikaturi', li tagħti xhieda tal-valur ta' l-Assemblea bħala forum għad-djalogu u l-koperazzjoni.

Madankollu, fl-istess kuntest, l-irtirar ta' l-osservaturi internazzjonali u l-attakk sussegwenti fuq il-habs f'Ġeriko, li minhabba fih il-President Abbas ma setax jindirizza lill-Parlament Ewropew, taw lill-Izlamisti tar-reġjun aktar raġunijiet biex jappoġġjaw il-fehmiet tagħhom.

Nhar it-Tnejn, aħna, il-membri parlamentari ta' l-Ewropa u tar-reġjun, se nagħmlu l-almu tagħna biex inkomplu noholqu ambjent ta' djalogu. Jekk nagħmlu hekk, it-tnaqqis fil-baġit li affettwa l-programmi tal-MEDA jkollu jiġi rivedut. Barċellona 2005 halliet impressjoni ta' 'shubija mingħajr shab', u t-tnaqqis propost jista' jeqred il-kredibilità tal-proċess Ewro-Mediterranju.

L-assistenza tal-Kunsill u tal-Kummissjoni, fil-livell xieraq, tkun ta' għajjnuna kbira għal dak il-għan, u ssahħah il-koperazzjoni interistituzzjonali li għal darb'ohra l-Parlament qed joffri lill-Kunsill.

Nirringrazzjakom għal din l-opportunità biex nindirizzakom, u nixtiqilkom il-koll suċċess fix-xogħol tagħkom.

---